

॥ श्रीगणेशाय नमः ॥

# गौदान एवं तुलादान पद्धति

[ गौ पूजन-विधि, गोपुच्छतर्पण एवं पितृतर्पण सहित ]



भागवत् प्रवक्ता

आचार्य धीरेन्द्र

[ कर्मकाण्ड, भागवत, ज्योतिष, वास्तु विशेषज्ञ ]

कान्हादर्शन धार्मिक प्रकाशन

Web: [www.acharyadharendra.com](http://www.acharyadharendra.com) / [www.tripursundri.org](http://www.tripursundri.org) / email [kanhadarshan@gmail.com](mailto:kanhadarshan@gmail.com)

**प्रथम—संस्करण**

संवत्—२०६८, सन्—2011

मुद्रण 5100

मूल्य—

**प्रकाशन:**

**कान्हादर्शन धार्मिक प्रकाशन**

117 गोविन्द खण्ड विश्वकर्मा नगर शाहदरा दिल्ली-110095

संपर्क सूत्र:-मो. 9871662417, 9210067801, 9250888592, 9971770118

email\_kanhadarshan@gmail.com/ Web:www.acharyadhirendra.com

## गोदान पद्धति:

कर्ता नित्य क्रिया से निवृत्त होकर प्रसन्नचित्त हो शुभ आसन में पूर्वाभिमुख बैठकर आचमन एवं प्राणायाम आदि करे। संकल्प पर्यन्त स्वस्तिवाचन आदि का पूजन विधान करें एवं निर्विघ्नता की सिद्धि के लिये गणेशा आदि देवताओं की पूजा करें।

### शङ्कल्पः

ॐ विष्णोर्विष्णोर्विष्णुः ॐ तत्सत् अद्य श्रीब्राह्मणोहि द्वितीये परार्द्धे श्रीश्वेतवाराहकल्पे वैवश्वतमन्वन्तरे अष्टा विंशतितमस्य कलियुगस्य कलिप्रथमचरणे बौद्धावतारे....नाम्निसंवत्सरे....अयने....ऋतौ....मासे....पक्षे....तिथौ. ...वारे....नक्षत्रे....योगे....करणे....राशिस्थितेचन्द्रे....राशिस्थितेभास्करे...रास्थितेदेवगुरौ शेषेषु ग्रहेषु यथा-यथा राशि स्थानस्थितेषु सत्सु एवं ग्रह-गुण विशेषणविशिष्टायां....गोत्रोत्पन्नोऽहं ....नामोऽहं (वर्मोऽहं, गुप्तोऽहं) श्रुतिस्मृति पुराणोक्त फलप्राप्ति कामनया ममात्मना सहैकविंशति पुरुष तारणपूर्वक स्वर्ग प्राप्ति कामनया त्रिविक्त पूर्व पृथ्वीदानसमफलाप्तये सकल पापक्षयद्वारा श्रीयज्ञपुरुषप्रीतये यथाशक्ति अलङ्कृतं गोदान कर्माऽहं करिष्ये।

तत्रादौ निर्विघ्नतासिद्धयर्थं श्रीगणपत्यादीन् पूजयिष्ये।

पूजनोपरान्त निम्नलिखित क्रिया करें-

नोट- विस्तार भय से यहाँ पूजन आदि का क्रम नहीं दिया गया है, क्योंकि अन्यान्य पूजनोपयोगी ग्रन्थों में गणेशादि देवताओं के पूजन आदि का क्रम सविस्तार रूप से वर्णित है।

**पुनरद्यगोदानकर्तव्ये:-**यजमान गौदान लेने वाले ब्राह्मण का वरण संकल्प करे:-

ॐ पूर्वोच्चारित एवं ग्रह-गुण-गण विशेषणविशिष्टायां शुभपुण्य तिथौ एभिःचन्द्रनाक्षत-पूंगीफल-ताम्बूल-द्रव्य-वस्त्रालङ्कारैः अभ्यर्च्य....शर्माणं ब्राह्मणं एभिर्द्रव्याक्षत-पूंगीफलैः गोदान गृहीत्वेन त्वामहं वृणे।। व्रतोऽस्मीति प्रतिवचनम्।।

ब्राह्मण भी कहे-व्रतोऽस्मि।

इस मन्त्र से यजमान ब्राह्मण के हाथ में मौली बांधे-

ॐ व्रतेनदीवक्षामाप्नोति दीवक्षयाप्नोति दक्क्षिणम् । दक्क्षिणा श्रद्धा माप्नोति श्रद्धया सत्यमाप्यते ।

ततो गोदान सामग्रीं सम्प्रोक्ष्य सवत्सां गां पूजयेत्

अब जो गोदान की सामग्री रखी हुई है-उसका प्रोक्षण करें- और आवाहन आदि कर बछड़े के सहित गौ की पूजा करें।

गां प्रोक्षयेत् मन्त्रः- (गौ माता के ऊपर जल छिड़कें)

ॐ इरावती धेनुमती हि भूत० सूयवसिनी मनवेदशस्या । व्यस्कृब्ध्ना रोदसीव्विष्णवेते दाधर्त्यपृथिवी मभितोमयूखैः  
स्वाहा ॥ (इस मन्त्र से गौ का प्रोक्षण करें)

ध्यानम्- (ध्यान करें)

ॐ गवां अङ्गेषु तिष्ठन्ति भुवनानि चतुर्दश । यस्मात् तस्मात्शिवं मे स्यात् इहलोके परत्र च ॥

आवाहनम् - (गौ शक्ति का आवाहन अक्षत फूल लेकर करें)

ॐ आवाहयाम्यहं देवीं गां त्वां त्रैलोक्यमातरम् । यस्याः स्मरणमात्रेण सर्वपाप प्रणाशनम् ॥

ततः गन्धाक्षतपुष्पैः (गन्ध, अक्षत एवं पुष्प लेकर गौ माता के अङ्गों में निम्नलिखित देवताओं का आवाहन करें-

शृङ्गमूलयोः ब्रह्मविष्णुभ्यां नमः ब्रह्मविष्णुं आवाहयामि ।१। शृङ्गाग्रे सर्वतीर्थेभ्यो नमः सर्वतीर्थानावाहयामि ।२। शिरोमध्ये महादेवाय नमः महादेवं आवाहयामि ।३। ललाटाग्रे गौर्यै नमः गौरीं आवाहयामि ।४। नासावंशे षण्मुखाय नमः षण्मुखं आवाहयामि ।५। कर्णयोः अश्विभ्यां नमः अश्विनौ आवाहयामि ।६। नेत्रयोः शशिभास्कराभ्यां नमः शशिभास्करौ आवाहयामि ।७। दन्तेषु सर्ववायवे नमः वायुं आवाहयामि ।८। जिह्वायां वरुणाय नमः वरुणं आवाहयामि ।९। हूँकारे सरस्वत्यै नमः सरस्वतीं आवाहयामि ।१०। गण्डयोः मासपक्षाभ्यां नमः मासपक्षौ आवाहयामि ।११। औष्ठयोः सन्ध्याद्वयाय नमः सन्ध्याद्वयं आवाहयामि ।१२। ग्रीवायां इन्द्राय नमः इन्द्रं आवाहयामि ।१३। उरसि साध्येभ्यो नमः साध्यानावाहयामि ।१४।

जङ्घयोः धर्माय नमः धर्म आवाहयामि । १५ । खुरमध्ये गन्धर्वेभ्यो नमः गन्धर्व आवाहयामि । १६ । खुराग्रेषु पन्नगेभ्यो नमः पन्नगं आवाहयामि । १७ । खुरमध्ये अप्सरोगणेभ्यो नमः अप्सरोगणानावाहयामि । १८ । पृष्ठे एकादशरुद्रेभ्यो नमः एकादशरुद्रान् आवाहयामि । १९ । सर्वसन्धिषु वसुभ्यो नमः वसून् आवाहयामि । २० । श्रोणीतटे पितृभ्यो नमः पितृन् आवाहयामि । २१ । पुच्छे सामाय नमः सांमं आवाहयामि । २२ । अधोगात्रेषु द्वादशादित्येभ्यो नमः द्वादशादित्यान् आवाहयामि । २३ । केशेषु सूर्यरश्मिभ्यो नमः सूर्यरश्मीन् आवाहयामि । २४ । गोमूत्रे गङ्गायै नमः गङ्गां आवाहयामि । २५ । गोमये यमुनायै नमः यमुनां आवाहयामि । २६ । क्षीरे सरस्वत्यै नमः सरस्वतीं आवाहयामि । २७ । दक्षिण नर्मदायै नमः नर्मदां आवाहयामि । २८ । घृते वह्नये नमः वह्निं आवाहयामि । २९ । रोमेसु त्रयस्त्रिंशत् कोटिदेवेभ्यो नमः त्रयस्त्रिंशत् कोटिदेवान् आवाहयामि । ३० । उदरे पृथिव्यै नमः पृथिवीं आवाहयामि । ३१ । स्तनेषु चतुर्भ्यः सागरेभ्यो नमः चतुरः सागरान् आवाहयामि । ३२ । सर्वशरीरे कामधेनवे नमः कामधेनुं आवाहयामि । ३३ । । इत्यावाह्य पूजयेत् । ।

पाद्यम्-(चरण प्रक्षालन करें) ॐ सौरभेयि सर्वहिते पवित्रे पापनाशिनि । प्रतिगृह्ण मया दत्तं पाद्यं त्रैलोक्य वन्दिते । ।

अर्घ्यम्-(अर्घ्य दें)

ॐ देहस्था या च रुद्राण्याः शङ्करस्य सदा प्रिये । धेनुरूपेण सा देवी मम पापं व्यपोहतु । ।

मुखे-आचमनीयम्-(मुख प्रक्षालन कराएँ)

ॐ या लक्ष्मीः सर्व भूतानां यत्र देवं व्यवस्थिताः । धेनुरूपेण सा देवी मम पापं व्यपोहति । (इति स्नानार्थं अभ्युक्ष्य)

स्नानम्-(स्नान कराएँ)

ॐ सर्वदेवमयी मातः सर्वदेव नमस्कृते । तोयमेतत्सुखस्पर्श स्नानार्थं गृह्ण धेनुके । ।

वस्त्रम्-(वस्त्र अर्पित करें)

ॐ आच्छादनं मया सम्यक् शुद्धं चैव सुनिर्मलम् । सुरभिर्वस्त्रदानेन प्रीयतां परमेश्वरि । ।

गन्धम्- (चन्दन लगाएँ)

ॐ पञ्चगावो समुत्पन्ना मथ्यमाने महोदधौ। तासां मध्ये तु या श्रेष्ठाः तस्मै धेनवै नमो नमः॥

अक्षतम्- (बिना टूटा चावल चढ़ाएँ)

ॐ अक्षतान् तिलजान् देवि शुभ्र चन्दनमिश्रितान्। गृहाण परम प्रीत्या गौस्त्वं त्रिदिव पूजिते॥

गावो मे चाग्रतः सन्तु गावो मे सन्तु पृष्ठतः। गावो मे हृदयस्सन्तु गवां मध्ये वसाम्यहम्॥

आभूषणम्-द्रव्यम् (शृङ्गार समग्री चढ़ाएँ)

शृङ्गभूषार्थं स्वर्णशृङ्गम्। चरणभूषणार्थं रजतखुराणि। गलभूषार्थं कांस्यघण्टाम्। दोहनार्थं कांस्यपात्रम्। सर्वालङ्कारार्थं यथाशक्तिद्रव्यं समर्पयामि।

(इस प्रकार पूजा का क्रम पूर्ण करके गौमाता को सोने की सींग का आभूषण, चांदी के खुर, गले में कांसे का घण्टा और कांसे की दोहनी आदि समर्पित करें। या शक्ति के अनुसार जो सामग्री आपके पास उपलब्ध हो गौ माता को समर्पित करें।)

(एवं सम्पूज्याभरणं दद्यात्। तत्र स्वर्णं शृङ्गे, रौप्यं खुराणि। भौक्तिक लाङ्गूलं, कांस्यघण्टा, दोहिनीं च। यथा शोभनानि शक्त्या वा दद्यात्।)

दशसौवर्णके शृङ्गे खुरः पञ्च पलास्तथा। पञ्चाशत्पलकं कांस्यं ताम्रं चैव तथाविधिः॥ (मत्स्यपुराण)

पुष्पमालाम्- (फूलमाला गले में बाँधें)

ॐ पूजितासि वशिष्ठेन विश्वामित्रेण धीमता। सुरभी हर मे पापं यन्मया दुष्कृतं कृतम्॥

पुष्पमालां तथा जातिपाटला चम्पकानि च। पुष्पाणि गृह्ण धेनो त्वं सर्व विघ्नप्रणाशिनि॥ (इतिमालां बध्नीयात्)

## ॥ अङ्ग पूजनम् ॥

गन्ध, अक्षत्, पुष्प से अङ्ग पूजा श्रद्धावनत होकर करें-

पृष्ठे ब्रह्मणे नमः ॥ कण्ठे विष्णवे नमः ॥ मुखे रुद्राय नमः ॥ रोमकूपेषु सर्वेभ्यो महर्षिभ्यो नमो नमः ॥ पुच्छे सर्वनागेभ्यो नमः ॥ स्तनेषु चतुस्समुद्रेभ्यो नमः ॥ खुरायेऽष्टकुलपर्वतेभ्यो नमः ॥ नेत्रयोः शशि-भास्कराभ्यां नमः ॥ शृङ्गयोर्मध्ये सर्व तीर्थेभ्यो नमः ॥ मूत्रस्थाने गङ्गादि सर्व नदीभ्यो नमः ॥ गोमये लक्ष्म्यै नमः ॥ कर्णयो अश्विनी कुमाराभ्यां नमः ॥ जिह्वायां सरस्वत्यै नमः ॥ नासापुटयोः सुमुखाय नमः ॥ उदरे पृथिव्यै नमः ॥ दक्षिण पार्श्वे कुबेराय नमः ॥ वाम पार्श्वे वरुणाय नमः ॥ हुँकारे सर्व देवेभ्यो नमः ॥

धूपम्- (धूप दिखाएँ) ॐ देवदुमरसोद्भूतं गो घृतेन समन्वितम्। प्रयच्छामि महाभागे धूपोऽयं प्रतिगृह्यताम् ॥  
दीपम्- (दीपक दिखाएँ) ॐ आनन्ददःसुराणाञ्च लोकानां सर्वदा प्रियः। गौस्त्वं पाहि जगन्मातः दीपोऽयं प्रति गृह्यताम् ॥  
नैवेद्यम्- (भोग लगाएँ) ॐ नमोगोभ्यः श्रीमतीभ्यः सौरभेयिभ्य एव च। नमोब्रह्म सुताभ्यश्च पवित्राभ्यो नमो नमः ॥

सुरभी त्वं जगन्माता नित्यं विष्णु पदेस्थिता। ग्रासं गृहाण मदत्तं गोमातस्त्रातुमर्हसि ॥

(इत्याहारं निवेद्य)

पुष्पाञ्जलिः (अञ्जलि में भर कर पुष्प चढ़ाएँ)

ॐ घृपं दीपादिकं दद्यात् फलानि विविधानि च। गृहाणार्घ्यं मयादत्तं देहि मे वाञ्छितं फलम् ॥  
रूपं देहि जयं देहि भाग्यं देहि यशस्तु मे। पुत्रान्देहि धनं देहि सर्वान्कामांश्च देहि मे ॥  
ॐ गोभ्यो यज्ञाः प्रवर्तन्ते गोभ्यो देवाः समुत्थिताः। गोभ्यो वेदाः समुत्कीर्णाः षडङ्गपादसक्रमाः ॥  
विशेषार्घ्यः

ॐ पत्रं पुष्पं फलं तोयं फलानि विविधानि च। गृहाणार्घ्यं मयादत्तं देहि मे वाञ्छितं फलम् ॥

### अथ धेनोः प्रार्थना

पृष्ठे ब्रह्मा गले विष्णुः मुखेरुद्रः प्रतिष्ठिताः। मध्ये देवगणाः सर्वे रोमकूपे महर्षयः॥  
 नागाःपुच्छे खुराग्रेषु ये चाष्टौ कुल पर्वताः। मूत्रे गङ्गादयो नद्यः नेत्रयोः शशिभास्करौ॥  
 एते यस्या स्तनौ देवा सा धेनुर्वरदस्तु मे। या लक्ष्मीः सर्व भूतानां यत्र देवं व्यवस्थिताः॥  
 धेनुरूपेण सा देवी मम पापं व्यपोहति। विष्णोर्वक्षसि या लक्ष्मी स्वाहा या च विभावसोः॥  
 चन्द्रार्कशक्रशक्तिर्या सा धेनुर्वरदस्तु मे। चतुर्मुखस्य या लक्ष्मीः या लक्ष्मीर्धनदस्य च ॥  
 या लक्ष्मीर्लोकपालानां सा धेनुर्वरदस्तु मे। या स्वधा पितृमुख्यानां स्वाहा यज्ञभुजांस्तथा॥  
 धेनुके त्वं प्रतीक्षस्व यमद्वार महापथे। उत्तितीर्षुरहं भद्रे वैतरण्ये नमोऽस्तु ते॥

सर्वपापहरो धेनुस्तस्माच्छान्तिं प्रयच्छ मे॥

प्रमादात्कुर्वतां कर्म प्रच्यवेताध्वरेषु च। स्मरणादेव तद्विष्णोः सम्पूर्णं स्यादिति श्रुतिः॥  
 यस्य स्मृत्या च नामोक्त्या तपो यज्ञ क्रिया दिषु। न्यूनं सम्पूर्णतां यातु सद्योवन्दे तमच्युतम्॥

ॐ अनेन पूजनेन कर्मणा गो देवता प्रीयतां न मम।

॥ इति प्रार्थनां समर्पयामि ॥

### गोपुच्छ तर्पणम्

सव्यं भूत्वा पूर्वमुखो यवाम्बुकुशान्वितं गोपुच्छं दक्षकरे निधाय पुच्छस्याधःप्रदेशे जलभाजनं स्थापयित्वा तर्पयेत्।

जनेऊ को बाएँ कन्धे पर रखें और यजमान का मुख पूर्व दिशा की ओर हो ऐसी स्थिति बनाकर बैठें। जौ, जल, और कुशा के सहित गो पुच्छ दक्षिण हाथ में रखें और पुच्छ के नीचे स्थान में तर्पण के निमित्त जल एवं जलपात्र रखें सव्य हो पूर्वाभिमुख होकर, देवतीर्थ (अंगुलियों के अग्रभाग) से तथा कुशाओं के अग्रभाग से श्रद्धा पूर्वक तर्पण करें।

सर्व प्रथम ब्रह्मा आदि देवताओं का आवाहन करें

मन्त्र:- अक्षत् एवं पुष्प लेकर आवाहन करें।

ॐ ब्रह्मादयः सुरा सर्वे ऋषयः सनकादयः। आगच्छन्तु महाभागा ब्रह्माण्डोदरवर्तिनः॥

ॐ ब्रह्मातृप्यतु, ॐ विष्णुस्तृप्यतु, ॐ रुद्रस्तृप्यतु, ॐ मनवस्तृप्यन्तु, ॐ ऋषयस्तृप्यन्तु, ॐ रुद्रातिपुत्रास्तृप्यन्तु, साध्यास्तृप्यन्तु, ॐ मरुद्गणास्तृप्यन्तु, ॐ ग्रहास्तृप्यन्तु, ॐ नक्षत्राणि तृप्यन्तु, ॐ योगास्तृप्यन्तु, ॐ राशयस्तृप्यन्तु, ॐ वसुधा तृप्यतु, ॐ अश्विनौ तृप्येताम्, ॐ यक्षास्तृप्यन्तु, ॐ रक्षांशि तृप्यन्तु, ॐ मातरस्तृप्यन्तु, ॐ रुद्राणि तृप्यन्तु, ॐ पिशाचास्तृप्यन्तु, ॐ सुपर्णास्तृप्यन्तु, ॐ पशवस्तृप्यन्तु, ॐ दानवास्तृप्यन्तु, ॐ योगिनस्तृप्यन्तु, ॐ विद्याधरास्तृप्यन्तु, ॐ ओषधयस्तृप्यन्तु, ॐ दिग्गजास्तृप्यन्तु, ॐ यक्षास्तृप्यन्तु, ॐ देवपत्न्यस्तृप्यन्तु, ॐ लोकपालास्तृप्यन्तु, ॐ नारदस्तृप्यतु, ॐ जन्तवस्तृप्यन्तु, ॐ स्थावरास्तृप्यन्तु, ॐ जङ्गमास्तृप्यन्तु,

(ब्रह्माद्या देवता सर्वे ऋषयस्सनकादयः। असुरो यातुधानाश्च मातरश्चण्डिकास्तथा॥

दिग्पालाः लोकपालाश्च सर्वे देवाधिदेवताः। ते सर्वे तृप्तिमायान्तु गोपुच्छोदक तर्पणात्॥

विश्वेदेवास्तथा साध्यादित्याश्चैव मरुद्गणाः। क्षेत्रपीठोपपीठानि नदा नद्यश्च सागराः॥

पाताले नागकन्याश्च नागाश्चैव सपर्वताः। पिशाचा गुह्यकाः सिद्धाः गन्धर्वाप्सरराक्षसाः॥

पृथिव्यापश्च तेजश्च वायुराकाशमेव च। दिविभुव्यन्तरिक्षे च ये च पातालवासिनः॥

ते सर्वे तृप्तिमायान्तु गोपुच्छोदक तर्पणात्॥

क्षेत्रौषधिलतावृक्षा वनस्पत्यधिदेवताः। कपिला शेषनागाश्च तक्षकोऽनन्त एव च॥

अन्ये जलचरा जीवह्यसंख्यातास्वनेकसः। सर्वेऽपि जन्तुराजानः पक्षिणः पशवस्तथा॥

स्वेदजोद्धिजजाजीवा अण्डजाश्च जरायुजाः। अन्येऽपि वनजा जीवाः दिवा निशि विहारिणः॥

अजा गोमहिषीरूपा ये चान्ये पशवस्तथा। शान्तिदा शुभदास्तेतु गोपुच्छोदकतर्पिताः॥)

## ऋषितर्पणम्

ततःसव्येनपूर्वाभिमुखः-

पूर्वाभिमुख हो अंगुलियों के अग्रभाग से एक-एक बार तर्पण करें।

ॐमरीचिस्तृप्यताम्, ॐअत्रिस्तृप्यताम्, ॐअङ्गिरास्तृप्यताम्, ॐपुलस्त्यस्तृप्यताम्, ॐपुलहस्तृप्यताम्, ॐक्रतुस्तृप्यताम्,  
ॐप्रचेतास्तृप्यताम्, ॐवशिष्ठस्तृप्यताम्, ॐभृगुस्तृप्यताम्, ॐनारदस्तृप्यताम्,

मरीच्यङ्गिरसश्चैवपुलस्त्यः पुलहक्रतुः। वशिष्ठो नारदश्चैव भृगुश्चैव प्रचेतसाः॥

ते सर्वे तृप्तिमायान्तु गोपुच्छोदक तर्पणात्॥

॥इति ऋषितर्पणम्॥

## दिव्यमनुष्य तर्पणम्

ततःकंठीकृत्वोदङ्मुखोभूत्वा-

(जनेऊ को गले में माला की तरह धारण करें और उत्तर दिशा की ओर मुख कर काय तीर्थ (कनिष्ठिका के मूल से) तथा कुशा के मध्य भाग से जौ, पुष्प चन्दन जल से दिव्य मनुष्यों का दो-दो अञ्जलि से तर्पण करें)

ॐसनकस्तृप्यतु, ॐसनन्दनस्तृप्यतु, ॐकपिलस्तृप्यतु, ॐआसुरिस्तृप्यतु, ॐवोढुस्तृप्यतु, ॐपञ्चशिखस्तृप्यतु,

मरीच्यङ्गिराश्चैव पुलस्त्यः पुलहः क्रतुः। सनकः सनन्दनश्चैव सनातनस्तृतीयकः॥

कपिलश्चासुरिश्चैव वोढुः पञ्चशिखस्तथा। ते सर्वे तृप्तिमायान्तु गोपुच्छोदक तर्पणात्॥

॥ इति दिव्यमनुष्य तर्पणम्॥

### दिव्यपितृतर्पण

ततोऽपसव्येन मोटकतिलजलान्यादाय दक्षिणाभिमुखः अपसव्यम् (अपसव्य होकर तर्पण करें)

जनेऊ को दक्षिण कन्धे में रखना और बाएँ भाग में लटकाना, इसी क्रिया को अपसव्य कहा जाता है एवं जनेऊ को वायें कन्धे में रखना दक्षिण भाग में लटकाना इस क्रिया को सव्य कहा जाता है। कुश, तिल, जल लेकर अपसव्य हो दक्षिणाभिमुख हो बाएँ घुटने को मोड़ कर तर्जनी के मूल तथा कुशा के मूल से दक्षिण दिशा की ओर तर्पण करें।

ॐकव्यवाङ्मृत्यु, ॐअनलस्तृप्यतु, ॐसोमस्तृप्यतु, ॐयमस्तृप्यतु, ॐअर्यमा तृप्यतु, ॐअग्निष्वात्तास्तृप्यन्तु, ॐबर्हिषदस्तृप्यन्तु, ॐसोमपाःपितरःतृप्यन्तु,

कव्यवाङ्मनलः सोमो यमश्चैवार्यमास्तथा। अग्निष्वात्ताबर्हिषदः सोमपाः पितृदेवताः॥

### यमतर्पणम् (अपसव्येन)

ॐयमस्तृप्यतु, ॐधर्मरास्तृप्यतु, ॐमृत्युस्तृप्यतु, ॐअन्तकस्तृप्यतु, ॐवैवस्वतस्तृप्यतु, ॐकालस्तृप्यतु, ॐसर्वभूतक्षय करस्तृप्यतु, ॐऔदुम्बरस्तृप्यतु, ॐदध्नस्तृप्यतु, ॐनीलस्तृप्यतु, ॐपरमेष्ठिनस्तृप्यन्तु, ॐवृकोदरस्तृप्यतु, ॐचित्रस्तृप्यतु, ॐचित्रगुप्तस्तृप्यतु।

यमाय धर्मराजाय मृत्यवे चान्तकाय च। वैवस्वताय कालाय सर्वभूतक्षयाय च॥

औदुम्बराय दध्नाय नीलाय परमेष्ठिने। वृकोदराय चित्राय चित्रगुप्ताय वै नमः॥

॥ इति यमतर्पणम् ॥

### पितृतर्पणम्

हाथ जोड़ कर ध्यान करते हुए पितरों का आवाहन करें तथा निम्न लिखित मन्त्र का उच्चारण करें।

ॐआगच्छन्तु मे पितरं इमं गृह्णन्त्वपोऽञ्जलिम्।

**पिता:-**

(ततः गोत्रोच्चारणं कृत्वा)

ॐअद्य ....गोत्रः अस्मत् पिता ....शर्मा (वर्मा, गुप्तः, दासो वा) वसुस्वरूपस्तृप्यतां इदं तिलोदकं तस्मै स्वधा ।  
(तीन अञ्जलि तिलोदक प्रदान करें)

**पितामह:-**

ॐअद्य ....गोत्रः अस्मत् पितामह ....शर्मा (वर्मा, गुप्तः, दासो वा) रुद्रस्वरूपस्तृप्यतां इदं तिलोदकं तस्मै स्वधा ।  
(तीन अञ्जलि तिलोदक प्रदान करें)

**प्रपितामह:-**

अद्य ....गोत्रः अस्मत् प्रपितामह....शर्मा (वर्मा, गुप्तः, दासो वा) आदित्यस्वरूपस्तृप्यतां इदं तिलोदकं तस्मै स्वधा ।  
(तीन अञ्जलि तिलोदक प्रदान करें)

**माता :-**

ॐअद्य ..... गोत्रा अस्मन्माता.....देवी गायत्रीस्वरूपा तृप्यतां इदं तिलोदकं तस्यै स्वधा ।।  
(तीन अञ्जलि तिलोदक प्रदान करें)

**पितामही (दादी):-**

ॐअद्य ..... गोत्रा अस्मत्पितामही.....देवी सरस्वती स्वरूपा तृप्यतां इदं तिलोदकं तस्यै स्वधा ।।  
(तीन अञ्जलि तिलोदक प्रदान करें)

**प्रपितामही (परदादी):-**

ॐअद्य ..... गोत्रा अस्मत्प्रपितामही.....देवी सावित्री स्वरूपा तृप्यतां इदं तिलोदकं तस्यै स्वधा ।।  
(तीन अञ्जलि तिलोदक प्रदान करें)

मातामहः (नाना):-

ॐअद्य ....गोत्रः अस्मत् मातामहः ....शर्मा (वर्मा, गुप्तः, दासो वा) वसुस्वरूपस्तृप्यतां इदं तिलोदकं तस्मै स्वधा ।  
(तीन अञ्जलि तिलोदक प्रदान करें)

प्रमातामहः (परनाना)

ॐअद्य ....गोत्रः अस्मत् प्रमातामहः ....शर्मा (वर्मा, गुप्तः, दासो वा) रुद्रस्वरूपस्तृप्यतां इदं तिलोदकं तस्मै स्वधा ।  
(तीन अञ्जलि तिलोदक प्रदान करें)

वृद्धप्रमातामहः (वृद्ध परनाना)

ॐअद्य...गोत्रः अस्मत् वृद्धप्रमातामहः...शर्मा (वर्मा, गुप्तः, दासो वा) आदित्यस्वरूपस्तृप्यतां इदं तिलोदकं तस्मै स्वधा ।  
(तीन अञ्जलि तिलोदक प्रदान करें)

मातामही (नानी)

ॐअद्य:...गोत्रा अस्मन्मातामही...देवी गङ्गारूपा तृप्यतां इदं तिलोदकं तस्यै स्वधा । (तीन अञ्जलि तिलोदक प्रदान करें)

प्रमातामही (परनानी)

ॐअद्य:...गोत्रा अस्मत् प्रमातामही....देवी यमुनारूपा तृप्यतां इदं तिलोदकं तस्यै स्वधा । (तीन अञ्जलि तिलोदक प्रदान करें)

वृद्धप्रमातामही (बूढ़ी परनानी)

ॐअद्य:....गोत्रा अस्मत् वृद्धप्रमातामही...देवी सरस्वतीरूपा तृप्यतां इदं तिलोदकं तस्यै स्वधा ।  
(तीन अञ्जलि तिलोदक प्रदान करें)

भार्या (पत्नी)

ॐअद्य:.....गोत्रा अस्मत्पत्नी.....तृप्यतां इदं तिलोदकं तस्यै स्वधा । (तीन अञ्जलि तिलोदक प्रदान करें)

कन्या (बेटी)

ॐअद्यः.....गोत्रा अस्मत् कन्या.....तृप्यतां इदं तिलोदकं तस्यै स्वधा । (तीन अञ्जलि तिलोदक प्रदान करें)

पितृव्यः (चाचा)

अद्य अमुक गोत्रः अस्मत् पितृव्यः..... शर्मा (वर्मा, गुप्तः, दासो वा) तृप्यतां इदं तिलोदकं तस्मै स्वधा ।  
(तीन अञ्जलि तिलोदक प्रदान करें)

पितृव्या (चाची)

ॐअद्यः.....गोत्रा अस्मत् पितृव्या.....तृप्यतां इदं तिलोदकं तस्यै स्वधा । (तीन अञ्जलि तिलोदक प्रदान करें)

भ्राता (भाई)

अद्य....गोत्रः अस्मद्भ्राता....शर्मा (वर्मा, गुप्तः, दासो वा) तृप्यतां इदं तिलोदकं तस्मै स्वधा ।  
(तीन अञ्जलि तिलोदक प्रदान करें)

सापलभ्राता (भाई की पत्नी)

ॐअद्यः.....गोत्रा अस्मत् सापलभ्राता.....तृप्यतां इदं तिलोदकं तस्यै स्वधा । (तीन अञ्जलि तिलोदक प्रदान करें)

पितृभगिनी (बुआ)

ॐअद्यः.....गोत्रा अस्मत् पितृभगिनी..... तृप्यतां इदं तिलोदकं तस्यै स्वधा । (तीन अञ्जलि तिलोदक प्रदान करें)

मातृभगिनी (मौसी)

ॐअद्यः.....गोत्रा अस्मत् मातृभगिनी..... तृप्यतां इदं तिलोदकं तस्यै स्वधा । (तीन अञ्जलि तिलोदक प्रदान करें)

भगिनी (बहन)

ॐअद्यः.....गोत्रा अस्मद्भगिनी..... तृप्यतां इदं तिलोदकं तस्यै स्वधा । (तीन अञ्जलि तिलोदक प्रदान करें)

श्वसुरः (शसुर)

अद्य ..... गोत्रः अस्मत् श्वसुरः..... शर्मा (वर्मा, गुप्तः, दासो वा) तृप्यतां इदं तिलोदकं तस्मै स्वधा ।

(तीन अञ्जलि तिलोदक प्रदान करें)

गुरुः (गुरु)

अद्य ..... गोत्रः अस्मत् गायत्रीगुरुः..... तृप्यतां इदं तिलोदकं तस्मै स्वधा ।

(तीन अञ्जलि तिलोदक प्रदान करें)

सखा (मित्र)

अद्य ... गोत्रः अस्मत् सखा... शर्मा (वर्मा, गुप्तः, दासो वा) तृप्यतां इदं तिलोदकं तस्मै स्वधा ।

(तीन अञ्जलि तिलोदक प्रदान करें)

गुरुः (गुरुदेव)

अद्य ..... गोत्रः अस्मद्गुरुः..... शर्मा तृप्यतां इदं तिलोदकं तस्मै स्वधा ।

(तीन अञ्जलि तिलोदक प्रदान करें)

जलधारा कर्म

पूर्वाभिमुख होकर यज्ञोपवीत एवं गमछे को बाएँ कन्धे पर रखकर देवतीर्थ द्वारा निम्न लिखित मन्त्रों से जलधारा छोड़ें।

ॐ देवासुरास्तथा यक्षा नागा गन्धर्वराक्षसाः । पिशाचा गुह्यकाः सिद्धाः कूष्माण्डास्तरवः खगाः ॥

जलेचरा भूमिनिलया वाय्वाधाराश्च जन्तवः । तृप्तिमेते प्रयान्त्वाशु मददत्तेनाम्बुनाखिलाः ॥

द्वितीय जलधारा कर्म

दक्षिणाभिमुख होकर जनेऊ और गमछे को दाहिने कन्धे पर रखकर (अपसव्य हो) पितृतीर्थ से नीचे लिखे मन्त्रों द्वारा जलधारा छोड़ें।

पितृवंशे मृता ये च मातृवंशे तथैव च । गुरुः श्वशुरबन्धूनां ये कुलेषु समुद्रवाः ॥

विरूपा आमगर्भाश्च जात्यन्धापङ्गवस्तथा। उच्छिन्नबान्धवा ये च लुप्तपिण्डोदकक्रियाः॥  
 ते सर्वे तृप्तिमायान्तु गोपुच्छोदक तर्पणात्॥  
 आब्रह्मस्तम्बपर्यन्तं ये चान्ये गोत्रिणस्तथा। ते सर्वे तृप्तिमायान्तु गोपुच्छोदक तर्पणात्॥  
 आप्तगर्भमृता ये च ब्रह्मशापेन ये मृताः। संस्काररहिता ये च रौरवादिषु गामिनः॥  
 ते सर्वे तृप्तिमायान्तु गोपुच्छोदक तर्पणात्॥  
 सर्पव्याघ्रहता ये च शृङ्गिद्रंष्ट्रजलाग्निभिः। अपुत्रा अक्रिया ये च अघोरा धर्म वर्जिताः॥  
 ते सर्वे तृप्तिमायान्तु गोपुच्छोदक तर्पणात्॥  
 आब्रह्मस्तम्बपर्यन्तं देवर्षिपितृमानवाः। तृप्यन्तु पितरः सर्वे मातृमातामहादया॥  
 अतीत कुलकोटीनां सप्तद्वीप निवासिनाम्। आब्रह्मभुवनल्लोकाः इदमस्तुतिलोदकम्॥  
 ते सर्वे तृप्तिमायान्तु गोपुच्छोदक तर्पणात्॥  
 ये बान्धवा बान्धवा व येऽन्यजन्मनि बान्धवाः। ते सर्वे तृप्तिमायान्तु गोपुच्छोदक तर्पणात्॥  
 वृक्षत्वञ्च गता ये च तृण गुल्म लतास्थिताः। ते सर्वे तृप्तिमायान्तु गोपुच्छोदक तर्पणात्॥  
 यातनासु च घोरासु जातीषु विविधासु च। ते सर्वे तृप्तिमायान्तु गोपुच्छोदक तर्पणात्॥  
 नरकेषु च घोरेषु पतिता ये कुकर्मणा। ते सर्वे तृप्तिमायान्तु गोपुच्छोदक तर्पणात्॥  
 देवत्वं मानुषत्वं च तिर्यक् प्रेत पिशाचकम्। ते सर्वे तृप्तिमायान्तु गोपुच्छोदक तर्पणात्॥  
 कृमिकीटगता ये च पतिता ये स्वकर्मणा। वृक्षत्वं च गता ये च ये तत्संसर्गिणस्तथा॥  
 ते सर्वे तृप्तिमायान्तु गोपुच्छोदक तर्पणात्॥  
 अण्डयोनिषु ये जाताः गोवाद्याःपाप जन्तवः। लतायोनिगता ये च स्त्रिया वा पुरुषोऽपि वा॥  
 ते सर्वे तृप्तिमायान्तु गोपुच्छोदक तर्पणात्॥

भूतयोनिगता ये च मुद्गलत्वं गताश्च ये। प्रेतयोनिगता ये च वियोनित्वञ्च ये गताः॥  
 ते सर्वे तृप्तिमायान्तु गोपुच्छोदक तर्पणात्॥  
 तिर्यग्योनिगता ये चामगर्भे पतयन्ति ये। आसुरीयोनि समुत्पन्ना पिशाचत्वं समं गताः॥  
 ते सर्वे तृप्तिमायान्तु गोपुच्छोदक तर्पणात्॥  
 यातुधान समुत्पन्न लक्षयोनि मुपागता। गृह्ययोनिगता ये च नागयोनि गताश्च ये॥  
 ते सर्वे तृप्तिमायान्तु गोपुच्छोदक तर्पणात्॥  
 जलजत्वं समुत्पन्नाः सर्पयोनिषु ये गताः। देवयोनिषु ये जाता पितृयोनिषु ये गताः॥  
 ते सर्वे तृप्तिमायान्तु गोपुच्छोदक तर्पणात्॥  
 ऋषियोनिषु ये जाता ब्रह्मयोनिषु ये गताः। अग्नियोनिषु ये जाताः विष्णु योनिषु ये स्थिताः॥  
 ते सर्वे तृप्तिमायान्तु गोपुच्छोदक तर्पणात्॥  
 जरायुजाश्च ये जाताः पश्वादिषु च ये गताः। तामिश्र नरकं याता अन्धतामित्वं च समागताः॥  
 ते सर्वे तृप्तिमायान्तु गोपुच्छोदक तर्पणात्॥  
 महानिरयसंजाताः पापिष्ठाः कर्मकारिणः। सलभे नरके जाताः कंटकेऽश्वविशाणतः॥  
 ते सर्वे तृप्तिमायान्तु गोपुच्छोदक तर्पणात्॥  
 रौरवे नरके जाता अन्नपान विवर्जिताः। ते सर्वे तृप्तिमायान्तु गोपुच्छोदक तर्पणात्॥  
 ॥ इति गोपुच्छ तर्पणम् ॥

—गमछे को चार तह करके उसमे तिल तथा जल रखकर निम्नलिखित मन्त्र द्वारा जमीन पर अपनी बाँयी ओर निचोड़ दें।

ये के चास्मत् कुले जाता अपुत्रा गोत्रिणो मृता। ते गृह्णन्तु मया दत्तं वस्त्र निष्पीडनोदकम्॥

निम्नमन्त्र द्वारा भीष्म पितामह को एक अञ्जलि जल दें—

भीष्मः शान्तनवो वीरः सत्यवादी जितेन्द्रियः । अभिरद्भिरवाप्नोतु पुत्रपौत्रोचितां क्रियाम् ।।

पूर्वाभिमुख एवं सव्य होकर प्रत्येक मन्त्र से एक-एक अञ्जलि जल दें।

ॐ ब्रह्मणे नमः, ॐ विष्णवे नमः, ॐ रुद्राय नमः, ॐ सूर्याय नमः, ॐ दिग्भ्यो नमः, ॐ दिग्देवताभ्यो नमः, ॐ अग्नये नमः, ॐ पृथिव्यै नमः, ॐ ओषधिव्यो नमः, ॐ वाचे नमः, ॐ वाचस्पतये नमः, ॐ मित्राय नमः, ॐ महद्भ्यो नमः, ॐ अपां पतये नमः, ॐ वरुणाय नमः ।।

### गोदान

-ततो रज्ज्वादिनिर्मुक्तां सवत्सां गां प्राङ्मुखीं अवस्थाप्य दाता पुच्छदेशे प्राङ्मुखस्तिष्ठेत् । पात्रभूतो विप्रस्तत्रैव दक्षिणतः उदङ्मुखस्तिष्ठेत्, दाता स सुवर्ण-कुशाक्षतजलं नीत्वा संङ्कल्पं कुर्यात्-

अब रस्सी आदि से गौ माता को अलग कर बछड़े के साथ पूर्व की ओर मुख कर स्थापित करें, यजमान गौ पुच्छ के समीप पूर्व की ओर मुख करके बैठ जाय, ब्राह्मण दक्षिण दिशा में उत्तर दिशा की ओर मुख करके बैठें। यजमान (दाता) सुवर्ण, कुश, अक्षत, और जल हाथ में रख संकल्प करें-

-: अथ गोदाने महासङ्कल्पः :-

ॐ विष्णोर्विष्णोर्विष्णुः ॐ तत्सत् अद्य श्री ब्राह्मणोहि द्वितीये परार्द्धे श्रीश्वेतवाराहकल्पे वैवश्वतमन्वन्तरे अष्टा विंशतितमस्य कलियुगस्य प्रथमचरणे बौद्धावतारे....नाम्निसंवत्सरे....अयने....ऋतौ....मासे....पक्षे....तिथौ.... वारे....नक्षत्रे....योगे....करणे....राशिस्थितेचन्द्रे....राशिस्थितेभास्करे....रास्थितेदेवगुरौ शेषेषु ग्रहेषु यथा-यथा राशि स्थानस्थितेषु सत्सु एवं ग्रह-गुण विशेषणविशिष्टायां....गोत्रोत्पन्नोऽहं ....नामोऽहं (वर्मोऽहं, गुप्तोऽहं) शर्मोऽहं ममश्रुतिस्मृति पुराणेतिहासोक्तफलावाप्तये इह जन्मनि जन्मान्तरे च अज्ञानवशप्रकृतिवियोगाच्च गुणत्रय कारणात्मनो वाक्काय कल्पित त्रिसतकृत ममसमस्त पापसंघट्ट परदारा ब्रह्महत्या मद्यपानस्य गुरुतल्पग इन्धनार्थद्वुमच्छेद स्त्रीहिंसोपजीवन

त्रिविध विधवादासिवेश्याभिगमनरहस्य पातकोपपातक अगम्यागम्य अभक्षाभक्ष अलेह्यालेह्य अचोष्याचोष्य भोज्य अप्रस्पृष्टास्पृष्ट अनिच्छाभोजन पंक्तिभेद वेद विक्रय हय विक्रय शूद्रसंसर्ग देवतार्थ तैलादिहरण फलादिहरण स्नानभोजनेत्यादि पापक्षय कामाक्ष निखिलदुःख दुरितदुर्भाग्यदुः स्वप्ननिर्मितौऽतीतः आयुरारोग्यधन- धान्यसम्प्राप्ति पूर्वकं इमां गां रुद्रलोक महीयमानत्व प्राप्तये संयुज्य वस्त्रद्वयोपेतां स्वर्णशृङ्गीं रौप्य खुरां रत्नपुच्छां ताम्रपृष्ठीं घण्टाचामरादि संयुतां संकाश्य दोहिनीयुतां रुद्रदैवत्यां श्रीमहाविष्णोः प्रीत्यर्थं....गोत्राय....शर्मणे ब्राह्मणाय तुभ्यं अहं सम्प्रददे ।।

ब्राह्मण हस्तोपरिकुशाक्षतजलं दत्त्वा । ततः स्वस्तीति प्रति वचनम् ।।

ब्राह्मण के हाथ में कुश, अक्षत, जल, सुवर्ण जो सङ्कल्प युक्त है उसे ब्राह्मण के हाथ में दे दें। ब्राह्मण भी स्वीकार कर “ॐ स्वस्ति” ऐसा कहे।

ततः कृतैतद् गोदानप्रतिष्ठा सिद्धार्थं सुवर्णदक्षिणां दद्यात् ।

गोदान प्रतिष्ठां सङ्कल्पं कुर्यात्-

कृतैतद् गोदानप्रतिष्ठा सिद्धार्थं तत्सम्पूर्णं फलप्राप्त्यर्थं इदं तुलसीदलं हिरण्यं अग्निदैवतं.....गोत्राय.....शर्मणे ब्राह्मणाय तुभ्यं अहं सम्प्रददे ।।

यजमानः प्रार्थनां कुर्यात्-

यज्ञसाधन भूता या विश्वपापौघनाशिनी । विश्वरूपधरो देवः प्रीतयामनया गवा ।।

ततो ब्राह्मणसमन्वितां सवत्सां चतुः (त्रिः) परिक्रम्य गोमतीं पठेत्-

अब ब्राह्मणों के साथ गौ माता की तीन प्रदक्षिणा करें।

गावो मामुपतिष्ठन्तु हेमशृङ्गः पयोमुचः । सुरभ्यः सौरभेय्यश्च सरितः सागरं यथा ।।

गावोपश्याम्यहं नित्यं गावः पश्यन्तु मां सदा । गावोऽस्माकं वयं तासां यतो गावस्ततो वयम् ।।

गावः सुरभयो नित्यं गावो गुग्गुलगन्धिकाः । गावः प्रतिष्ठाभूतानां गावः स्वस्त्ययनं महत् ।।

अन्नं मे चापरो गावो देवानां हविरुत्तमम्। यावन्ति सर्वभूतानि रक्षन्ति च वहन्ति च॥  
 हविषा मन्त्र पूतेन तर्पयन्त्यमरादिवि। ऋषीणामग्निहोतृणां गावो होमे प्रतिष्ठिताः॥  
 गावः पवित्रं परमं गावो मङ्गलमुत्तमम्। गावः स्वर्गस्य सोपानं गावो धन्याः सनातना॥  
 ॐयानि कानि च पापानि ब्रह्महत्यासमानि च । तानि तानि विनश्यन्ति प्रदक्षिण पदे पदे॥ इति गोमतीं पठेत् ॥  
 ततो गो दक्षिण कर्णे जपेत्- गौमाता के दक्षिण कर्ण में निम्न लिखित मन्त्र का उच्चारण करें-  
 ॐहीं नमो भगवत्यै ब्रह्ममात्रे विष्णुभगिन्यै रुद्रदेवतायै सर्वपापप्रमोचिन्यै।  
 ततो ब्राह्मणो गो पुच्छान्वित जलेन यजमान शिरसि निषिच्य तिलकाशीर्वादादीनि दद्यात्, गाञ्च विसर्ज्य किञ्चिदनुब्रजेत्।  
 ब्राह्मण गोपुच्छ में लगे हुए जल से सिञ्चन करें एवं तिलक लगाकर आशीर्वाद दें।  
 श्रीसूर्यार्घ्यं दद्यात् - ॐनमोविवस्वते ब्रह्मन् भास्वते विष्णु तेजसे। जगत् सवित्रे शुचये नमस्ते कर्म दायिने॥  
 भूयसीं सङ्कल्पं कुर्यात् (पृथिवी दान संकल्प दोषनिवृत्ति के लिये करें)  
 ॐ देशकालौ सङ्कीर्त्य-गोदानकर्मणः साङ्गता सिद्धचर्थं न्यूनाति रिक्तदोषपरिहारार्थं च इमां भूयसीं दक्षिणां नाना  
 नाम गोत्रेभ्यो ब्राह्मणेभ्योऽन्येभ्यश्च यथाकालं विभज्य दातुमहमुत्सृजे॥

**ब्राह्मण भोज सङ्कल्पः** (ब्राह्मण भोजन संकल्प)

कृतस्य गोदानकर्मणा साङ्गताफलाप्तये यथाकाले यथा संख्याकान् ब्राह्मणान् भोजयिष्ये॥  
 अब विद्वान् ब्राह्मण गोपुच्छ के स्पर्श जल से यजमान का अभिषेक करें, और तिलक, प्रसाद, आशीर्वाद आदि यजमान को दें।  
 गोपुच्छोदकम् अश्वत्थमूले सरसि वा क्षिपेत्। तर्पण का जल पीपल के जड़ में सेरा दें।

**॥ॐविष्णवे नमः॥**

॥ आचार्य धीरेन्द्र पाण्डेय संशोध्य सम्पादिता शास्त्रोक्त गोदान विधिः सम्पूर्णम्॥

## तुलादान विधि:

ग्रहण, व्यतीपात, जन्मदिन व संक्रान्ति आदि के समय में तुलादान करें। अथवा शनिवार आदि में भी तुलादान कर सकते हैं। ग्रह आदि की पीड़ा प्राप्त होने पर भी तुलादान करने से शान्ति प्राप्त होती है।

प्रातःकाल नित्य क्रिया से निवृत्त होकर यजमान शुद्ध वस्त्र धारणकर मण्डप में पूर्वाभिमुख होकर बैठ जायँ। आचमन, आदि करके हाथ में आक्षत-पुष्प लेकर स्वस्तिवाचन का पाठ करें। तत्पश्चात् सङ्कल्प करें-

**सङ्कल्पः**

ॐ विष्णोर्विष्णोर्विष्णुः ॐ तत्सत् अद्य श्री ब्राह्मणोहि द्वितीये परार्द्धे श्रीश्वेतवाराहकल्पे वैवश्वतमन्वन्तरे अष्टा विंशतितमस्य कलियुगस्य प्रथमचरणे बौद्धावतारे....नाम्निसंवत्सरे....अयने....ऋतौ....मासे....पक्षे. ...तिथौ....वारे....नक्षत्रे....योगे....करणे....राशिस्थितेचन्द्रे....राशिस्थितेभास्करे...रास्थितेदेवगुरौ शेषेषु ग्रहेषु यथा-यथा राशि स्थानस्थितेषु सत्सु एवं ग्रह-गुण विशेषणविशिष्टायां....गोत्रोत्पन्नोऽहं ....नामोऽहं (वर्मोऽहं, गुप्तोऽहं) शर्मोऽहं ममश्रुतिस्मृति पुराणेतिहासोक्तफलावाप्तये सर्वारिष्टशान्तिपूर्वकसुखावाप्तये श्रीमहामृत्युञ्जयदेवता प्रीत्यर्थं अमुकपर्वणि अमुकद्रव्येण तुलापुरुषदानमहं करिष्ये । तत्रादो निर्विघ्नतासिद्धयर्थं श्रीगणेशाम्बिकापूजनं, कलशस्थापन-वरुणपूजनं तथा च नवग्रहादिक देवानां पूजयिष्ये ।

इस प्रकार से संकल्प कर गणेश-गौरी, कलश, नवग्रह आदि का षोडशोपचारद्रव्य से पूजन करें। तुला को दक्षिणदिशा में उत्तर की ओर मुख कर स्थापित कर लाल वस्त्र से वेष्टित करें। आगे लिखे हुए देवताओं की चौबीस सुवर्णमयी प्रतिमा तुला के दक्षिणा भाग से आरम्भ कर ऊपर वाले हिस्से में बाँधें। तुलादण्ड के मध्य में चारमाषे सोने की भगवान् विष्णुजी की प्रतिमा स्थापित करें। और तुला के दोनो पट्टों में भगवान् विष्णु तथा अनन्त भगवान् की पूजा कर माता पृथ्वी का पूजन करें।

तोलनीयद्रव्याधिदेवताभ्यो नमः सकलपूजनार्थं गन्धाक्षतपुष्पाणि समर्पयामि । तुलादान की सामग्री का पूजन करें।

ॐस्तम्भ सहित तुलायै नमः सकलपूजनार्थे गन्धाक्षतपुष्पाणि समर्पयामि । मङ्गलसूत्रैः सम्पूज्य । स्तम्भ सहित तुला का पूजन करें।

तुलाधिष्ठित देवानां पूजनम्-अब तुला में निम्नलिखित २४ देवताओं का आवाहन कर पूजन करें।

ॐईशानाय नमः ईशानं आवाहयामि स्थापयामि । १ । ॐशशिने नमः शशिनं आवाहयामि स्थापयामि । २ । ॐमरुताय नमः मरुतं आवाहयामि स्थापयामि । ३ । ॐरुद्राय नमः रुद्रं आवाहयामि स्थापयामि । ४ । ॐसूर्याय नमः सूर्यं आवाहयामि स्थापयामि । ५ । ॐविश्वकर्मणे नमः विश्वकर्माणं आवाहयामि स्थापयामि । ६ । ॐगुरवे नमः गुरुं आवाहयामि स्थापयामि । ७ । ॐअङ्गिरोऽग्निभ्यो नमः अङ्गिरोऽग्नीन् आवाहयामि स्थापयामि । ८ । ॐप्रजापतये नमः प्रजापतिं आवाहयामि स्थापयामि । ९ । ॐविश्वेभ्यो देवेभ्यो नमः विश्वान्देवान् आवाहयामि स्थापयामि । १० । ॐधात्रे नमः धातारं आवाहयामि स्थापयामि । ११ । ॐपर्जन्यशम्भुभ्यां नमः पर्जन्यशम्भून् आवाहयामि स्थापयामि । १२ । ॐपितृभ्यो नमः पितृन् आवाहयामि स्थापयामि । १३ । ॐसौम्याय नमः सौम्यं आवाहयामि स्थापयामि । १४ । ॐधर्माय नमः धर्मं आवाहयामि स्थापयामि । १५ । ॐअमरराजाय नमः अमरराजां आवाहयामि स्थापयामि । १६ । ॐअश्विभ्यां नमः अश्विनौ आवाहयामि स्थापयामि । १७ । ॐजलेशाय नमः जलेशं आवाहयामि स्थापयामि । १८ । ॐमित्रावरुणाभ्यां नमः मित्रावरुणावाहयामि स्थापयामि । १९ । ॐमरुद्गणेभ्यो नमः मरुद्गणान् आवाहयामि स्थापयामि । २० । ॐधनेशाय नमः धनेशं आवाहयामि स्थापयामि । २१ । ॐगन्धर्वाय नमः गन्धर्वं आवाहयामि स्थापयामि । २२ । ॐवरुणाय नमः वरुणं आवाहयामि स्थापयामि । २३ । ॐविष्णवे नमः विष्णुं आवाहयामि स्थापयामि । २४ ।

इस प्रकार से देवताओं का आवाहन कर षोडशो पचार द्रव्य से पूजन करें। एवं पुष्प लेकर तुला की तीन बार प्रदक्षिणा करें पूर्वाभिमुख होकर निम्नलिखित मन्त्रों से प्रार्थना करें-

ॐनमस्ते सर्वदेवानां शक्तिस्त्वं सत्यमाश्रिता । साक्षिभूता जगद्धात्री निर्मिता विश्वयोनिना ।।

एकतः सर्व सत्यानि तथा नृतशतानि च । धर्माधर्मकृतां मध्ये स्थापिताऽसि जगद्धिते ।।

त्वं तुले सर्वभूतानां प्रमाणमिह कीर्तिता। मां तोलयन्ती संसारात् उद्धरस्व नमोऽस्तु ते॥  
 योऽसौ तत्त्वाधिपो देवः पुरुषः पञ्चविंशकः। स एषोऽधिष्ठितो देवि त्वयि तस्मान्नमो नमः॥  
 सिद्धिरस्तु क्रियारम्भे वृद्धिरस्तु धनागमे। पुष्टिरस्तु शरीरे मे शान्तिरस्तु गृहे मम॥  
 नमो नमस्ते गोविन्द तुलापुरुष संज्ञक। हरे तारयसे यस्मात् तस्माच्छान्तिं प्रयच्छ मे॥

इस प्रकार प्रार्थना कर पुष्पाञ्जलि तुला के ऊपर छोड़ दें। पुनः तुला की तीन प्रदक्षिणा करें। उपरान्त बायें हाथ में स्वर्णमयी धर्मराज की प्रतिमा दक्षिण दायें हाथ में लें एवं बायें हाथ में स्वर्णमयी सूर्य भगवान् की प्रतिमा लेकर तराजू के बायें फलक (पलड़ा) में रख दें। आचार्य दक्षिण फलक में तुलादान की सामग्री रखें एवं निम्नलिखित मन्त्रों का उच्चारण करें-

व्रीहयश्चमे यवाश्चमे माषाश्चमे तिलाश्चमे मुद्गाश्चमे खल्ल्वाश्चमे प्रियङ्गवश्चमे णवश्चमे श्यामाकाश्चमे नीवाराश्चमे  
 गोधूमाश्चमे मसूराश्चमे यज्ञेनकल्पन्ताम् स्वाहा॥ इति सप्तधान्यम्॥ इस मन्त्र से सप्तधान्य डालें।

ॐ अश्मचमे मृत्तिकाचमे गिरयश्चमे पर्वताश्चमे सिकताश्चमे वनस्पतयश्चमे हिरण्यञ्च मेयश्चमे श्यामञ्चमे  
 लोहञ्चमे सीसञ्चमे त्रपुचमे यज्ञेनकल्पन्ताम्॥ इत्यष्टधातवः॥ इस मन्त्र से अष्टधातु रखें।

लवणगुडसितावस्त्रादिभिर्यथाशक्ति क्षिपेत् (वा) अभीष्ट सिद्धये केवलैकद्रव्येण तुलादानं कार्यम्।

नमक, गुड़, चीनी, वस्त्र आदि यथाशक्ति तुलादान में रखें या मनोकामना के अनुसार एक द्रव्य से ही तुलादान करें।

पश्चात् यजमान तुलादण्ड के मध्य में स्थापित भगवान् विष्णुजी की प्रतिमा का निम्नलिखित मन्त्र से दर्शन करें-

ॐ नमस्ते सर्वभूतानां साक्षिभूते सनातनि। पितामहेन देवि त्वं निर्मिता परमेष्ठिना।

त्वया धृतं जगत्सर्वं सह स्थावर जङ्गमम्। सर्वभूतात्मभूतस्थे नमस्ते विश्वधारिणि॥

इस प्रकार श्रीहरि का स्मरण करते हुए गोदोहन समय तक तुलादान सामग्री को तोलें तथा तोली गयी सामग्री में गन्ध-अक्षत-पुष्प-तुलसीपत्र डालें। उपरान्त ब्राह्मण का पूजन करें एवं सङ्कल्प लें-

कुशतिलाक्षतजलान्यादाय सङ्कल्पं कुर्यात्:-

ॐपूर्वोच्चारित एवं ग्रह गुण गण विशेषण विशिष्टायां शुभ वेलायां शुभ पुण्य तिथौ....गोत्रः...शर्मा/वर्मा/गुप्तोऽहं ममक्षेमैश्वर्यं विजयायुरारोग्यावाप्तये इमान्यात्मसमसन्तोलित सप्तधान्यादि द्रव्याणि स्वस्वदैवतानि-अमुक गोत्रेभ्यो (अमुकामुकगोत्रेभ्यो) ब्राह्मणेभ्यो दीनानाथेभ्यश्च विभज्य दातुमहमुत्सृजे ।

एक द्रव्य का तुलादान करना हो तो निम्नप्रकार का संकल्प उच्चारण करें-

ॐपूर्वोच्चारित एवं ग्रह गुण गण विशेषण विशिष्टायां शुभ वेलायां शुभ पुण्य तिथौ....गोत्रः...शर्मा/वर्मा/गुप्तोऽहं तुलादान कर्मणः (अमुक) अभीष्टप्राप्तये (अमुक) द्रव्यामात्मसमतोलितं आचार्याय, अन्येभ्यो ब्राह्मणेभ्यः दातुमहमुत्सृजे ।

तुलादान प्रतिष्ठा सङ्कल्पः कुर्यात्-

ॐअद्य कृतैतद् घृतसप्तधान्यादि (वा अमुकद्रव्य) तुलापुरुषदान कर्मणः प्रतिष्ठाया 'हिरण्यं अग्निदैवतं (वा तन्मूलयो पकल्पितं रजतं) अमुकामुकगोत्रेभ्यो ब्राह्मणेभ्यो विभज्य दातुमहमुत्सृजे ।

उत्साह पूर्वक ब्राह्मणो को भूयसी दक्षिणा दान करें। एवं निम्नलिखित मन्त्रों से पुराणपुरुषोत्तम भगवान् को प्रणाम करें-

ॐनमो ब्रह्मण्यदेवाय गोब्राह्मणहिताय च । जगद्धिताय कृष्णाय गोविन्दाय नमो नमः ।।

यच्चापराह्णे मध्याह्णे च तथा निशि । कायेन मनसा वाचा कृतं पापमजानता ।

जानता वा हृषीकेश पुण्डरीकाक्ष माधव । नामत्रयोच्चारणान्मे पापं यातु सहस्रधा ।।

यद्वालये यच्च कौमारे यौवने वार्धकेऽपि वा । अन्यजन्मकृतं पापमिहजन्मकृतञ्च यत् ।।

तत्सर्वं नश्यतुक्षिप्रं पुण्यं भवतु चाक्षयम् ।।

देवता ऋषयो नागा गन्धर्वाश्चाप्सरः गणाः । हृष्टापुष्टा इहागत्य शान्तिं कुर्वन्तु मे सदा ।

तुलादान की साङ्कल्पित सामग्री तुरन्त ब्राह्मण को दे दें। पश्चात् यजमान धारण किये गये वस्त्रों को त्यागकर पुनः नवीन

वस्त्रों को धारण करे एवं हवन आदि कर्म करे। तदुपरान्त आचार्य को दक्षिणा प्रदान कर ब्राह्मणों को भोजन कराये तदुपरान्त अपने बान्धवों के साथ स्वयं भी भोजन ग्रहण करें।

॥ इति शास्त्रीय तुलादान विधिः ॥

## हमारे यहाँ के अन्य प्रकाशन

|                                           |                                             |
|-------------------------------------------|---------------------------------------------|
| व्रतमञ्जरी (हिन्दी)                       | सोमवार एवं (श्रावण सोमवार) व्रतकथा (हिन्दी) |
| भजन मञ्जरी                                | बृहस्पतिवार व्रतकथा (हिन्दी)                |
| बृहद् स्तोत्रमाला (संस्कृत)               | सन्तान सप्तमी व्रतकथा (हिन्दी)              |
| जानकी स्तवराज (संस्कृत)                   | मङ्गला गौरी व्रतकथा (हिन्दी)                |
| कर्मकाण्ड कर्मठ (हिन्दी-संस्कृत)          | श्रीवैभव लक्ष्मी व्रतकथा (हिन्दी)           |
| शिवार्चन पद्धति (हिन्दी-संस्कृत)          | शुक्रवार वार व्रतकथा (हिन्दी)               |
| रुद्राष्टाध्यायी (गुटका)                  | हरितालिका (तीजा) व्रतकथा                    |
| जन्म-दिन पूजा पद्धति (हिन्दी-संस्कृत)     | करवाचौथ व्रत कथा (हिन्दी)                   |
| गोदान एवं तुलादान पद्धति (हिन्दी-संस्कृत) | बटसावित्री व्रतकथा (हिन्दी)                 |
| ज्योतिष सागर (हिन्दी)                     | ऋषिपञ्चमी व्रतकथा (हिन्दी)                  |
| विंशोत्तरी महादशा फल एवं उपाय (हिन्दी)    | हलषष्ठी (हरछट) व्रतकथा (हिन्दी)             |
| श्रीसत्यनारायण व्रतकथा (हिन्दी-संस्कृत)   | कान्हादर्शन लघु पञ्चाङ्ग                    |